

Mastru Indri Borg: Il-Banda ta' Indri jew Il-Ġenju ta' Indri minn Victor Scerri

Jekk il-Ġermaniżi jiftaħru li Beethoven kien ġenju mużikali għax kien trux, u kien jikteb dik il-kwalità ta' mużika, ahna l-Maltin ukoll għandna biex niftaħru b'dan il-persunaġġ, kif se taqraw iktar 'il quddiem. Forsi dan l-isem (Indri), aktar konna nużawh bħala kuljunazzjoni għal xi banda fqira, u konna nġhidu li qisha l-"Banda ta' Indri". Izda, verament, min kien dan Indri?

Indri Borg twieled il-Belt Valletta nhar is-7 ta' Jannar, 1818, waqt li tgħammed l-ghada, 8 ta' Jannar.

Bin Salvu u Antonia nee' Bonello. Hawn nixtieq nġhid li ta' sentejn, Indri, b'disgrazzja, tilef id-dawl t'għajnejh it-tnejn. It-toqol ta' din id-disgrazzja ma tantx telf il-hajja ta' Indri, tant li, ta' eta' zghira, meta kien imur għall-quddies, u kien jisma' dik il-mużika, kien jintebaħ u jagħraf l-istrument li jkun qed jindaqq. U hawn, kemm missieru, kif ukoll ommu, meta raw il-kapacità tiegħu li jagħraf l-istrumenti, bagħtuh biex jistudja l-mużika għand wiehed mill-aqwa surmastrijiet popolari li kien hemm fil-Belt Valletta dak iż-żmien, Maestro Rull. Maestro Rull kien ukoll "Maestro di Cappella", tal-kon-Katidral ta' San Ġwann.

Hawn tajjeb li wiehed jgħid li mużiċisti kbar dejjem kellhom konnessjonijiet mal-Knejjes. Prekursur tal-baned ta' pajjiżna.

Indri Borg ta bidu għall-ewwel banda ta' pajjiżna. Hemm argument dibattibbli dwar min kienet l-ewwel banda f'pajjiżna. Bla ma nidhol febda polemika ta' min kienet l-ewwel Banda f'pajjiżna, jidher li ż-żewġ baned ewlenin kienu l-Banda "De Rohan" ta' Haż- l-ebbuġ u l-Banda "L'Isle Adam" tar-Rabat, it-tnejn f'Malta.

Mastru Indri Borg kien is-Surmast tagħhom it-tnejn, u l-ewwel wiehed tagħhom, u dan kien fis-sena 1860. Jidher żgur li grupp ta' zghazagh Rabtini kienu diga' qegħdin jitgħallmu l-mużika, taħt Mastru Indri qabel dik is-sena, u kienu diga' daqqew fil-festa ta' Santa Katerina taż- l-urrieq, izda ma kienux bħala banda ufficjali.

Izda tajjeb li wiehed jgħid, li skond l-istoriku, Pietru Pawl Castagna, fil-ktieb tiegħu Storja ta' Malta, l-ewwel banda nazzjonali saret f'Haż- l-ebbuġ minn Mastru Indri Borg.

L-istess jgħid Dun Salv ~iappara fil-ktieb tiegħu Storia del Zebbug e sua Parrocchia, li kien ġie ppubblikat fl-1881, għax jgħid li Haż- l-ebbuġ ra l-bidu ta' l-ewwel Banda Nazzjonali f'Malta, bl-isem "Societa Filarmonica del Zebbug". Jaħdmu għall-festa ta' San Ġuzepp

Tajjeb li wiehed jinnotta li dawn iż-żewġ baned li tagħhom Maestro Indri Borg kien l-ewwel surmast mużikali, huma t-tnejn għall-festa ta' San Ġuzepp, fiż-żewġ

lokalitajiet, kemm f'Haż-Żebbuġ kif ukoll fir-Rabat.

Dawn iż-żewġ baned huma msemminj għal żewġ granmastri u li t-tnejn kienu devoti ta' San Ġuzepp. Għalkemm għidt dan kollu dwar dawn iż-żewġ baned ewlenin, jidher ukoll li l-banda San Filep ta' Haż-Żebbuġ (Malta), jista' kienet hi l-ewwel banda skond dokumenti li jinsabu fl-Arkiwji tal-kazin. Jien mhux se nidhol f'ċerti dettalji dwar liema verament kienet l-ewwel banda, iżda huwa fatt li Mastru Indri Borg kien Surmast ta' dawn it-tliet baned fl-istess sena, fl-1860, u dan jixhduh l-istess tifikriet li jinsabu fit-tliet kazini. Dan juri l-kobor ta' dan il-ġenju muzikali fi żmien primittiv għall-baned f'pajjiżna.

L-ewwel noti kienu fuq ir-ram

Għalkemm kien għami, Indri Borg ma ħalliex dan id-difett ifixklu. Huwa għeleb din il-kundizzjoni billi fetah opportunitajiet godda wahdu, għalih innifsu, għax hassu kapaċi, u għax ried jagħti kontribut lill-iżvilupp muzikali tal-pajjiż. Fit-tieni volum tiegħu Rajt Malta tinbidel, il-kittieb u ġurnalista Herbert Ganado jiddeskrivi b'mod heġu l-ħiliet ta' Indri Borg ... "L-ewwel noti fuq ir-ram semmagħhom lil pajjiżna dak ir-raġel għama li kien jismu Indri."

Parruċċan Belti Dumnikan

Indri Borg tweled il-Belt Valletta, fil-parroċċa Dumnikana tal-Portu Salvu, kif kienet magħrufa l-Knisja u l-parroċċa dak iż-żmien u kif hawn min għadu jirreferi għaliha saħansitra sal-lum. Indri tweled tmintax-il sena wara l-miġja ta' l-Inglizi f'Malta u kif għidna, ta' sentejn b'disgrazzja tilef id-dawl t'għajnejh. Ma nafux sewwasew x'kienet din id-disgrazzja. Nafu żgur iżda li spiċċa għami miż-żewġ għajnejn. Madanakollu dak li ma setax jara b'għajnejh kien jara b'moħħ u għax żviluppa ħiliet li ssibhom għand ftit nies biss.

Ma ħalliex dan id-difett ifixklu

Ta' tifel qalbieni li kien u bl-għajjnuna kollha u l-imħabba ta' missieru Salvatore u ommu Antonia, Indri ma ħalliex din id-disgrazzja titfgħu lura fil-ħajja u l-ambizzjoni prudenti tiegħu għenitu jibqa' miexi 'l quddiem.

Il-ġenituri tiegħu ntebħu dlonk li Indri mhux biss kellu moħħ u tajjeb imma kellu wkoll ġibda qawwija lejn il-muzika tant li sa minn eta' bikrija beda jagħraf il-ħsejjes ta' l-istrumenti muzikali ta' żmienu.

Bagħtuh jistudja għand Maestro Rull

Meta ommu u missieru raw l-imħabba kbira u ġibda qawwija li Indri kellu lejn il-muzika, bagħtuh għand wiehed mill-aqwa surmastrijiet u għalliema tal-muzika fil-Belt Valletta, Maestro Rull. Maestro Rull għaraf bilgri bil-ġenju ta' Indri li kien dara jara b'moħħ u minflok b'għajnejh u jitgħallem mingħajr taħbit ta' xejn. Indri kien ukoll juri entużjażmu partikolari waqt il-lezzjonijiet ta' l-aktar sugġett għall-qalbu, il-muzika. Għall-ewwel Maestro Rull beda jgħallmu jdoqq il-flejguta, (illum ngħidulu flaut), imma wara ftit beda jgħallmu wkoll il-klarinetta li kien l-istrument li Indri Borg kien l-iktar jagħzel u jhobb. Għad li

tgħallem idoqq għadd ta' strumenti, fosthom il-kitarra, il-klarinetta baqa' jdoqq u jgħallmu saħansitra wara li sar surmast tal-baned ewlenin u magħrufa.

Jikteb Trattat tal-Mużika

Bla ma qatt biss ra partitura, Indri Borg, seħħ lu jikteb Trattat tal-Mużika. Mhux kif tgħallem il-mużika hu. Imma kif seħħlu jgħallimha lil haddiehor u kif seħħlu jiddettaha. F'dan it-Trattat, Indri jfisser bil-Malti l-armonija, il-partituri u l-kuntrappunt. Skond l-istoriku Ġ. Faure', fil-ktieb tiegħu Storja ta' Malta u Ghawdex, ir-raba' volum, Indri Borg għamel fil-fatt, addattament ta' Trattat miktub fl-1885, minn letterat u mużiċist ewlieni. Jekk tistaqsuni imma kif dan, għama u seħħ lu jagħmel dawn l-affarijiet kollha u aħna jiġi żmien, fejn ma jkollna hila nlaħħ qu ma xejn, inwiegeb li mhux kulhadd jitwieled ġenju.

Arrangamenti mużikali

Indri Borg kiteb jew għamel arrangamenti mużikali godda għal diversi Polki, Valzi, Kwadrilji, Marcijiet, Sonati u Innijiet. Fost dawn l-innijiet li kiteb, l-ewwel wieħed iddedikah lil San Duminku, liema innu ndaqq u tkanta mit-tfal nhar San Duminku tal-1860, fil-Belt. Kiteb ukoll innijiet iddedikati lil San Filippu, lil San Publiju, Lil Sant'Andrija kif ukoll lill-Madonna ta' Liesse. Il-versi ta' dawn l-innijiet inkitbu bit-Taljan minn Dun Ġuzepp I ammit (Brighella), mill-Professuri Cesare Vassallo u Antonio Crescimanno u oħrajn. Ilkoll nies kbar fil-kamp letterarju u mużikali.

Nistħajjikom tistaqsuni, imma għaladarba kien għama, x'kien jagħmel biex jikteb il-mużika? Kien jiktibha hu jew kien jiktibhieu haddiehor? Kif kien jasal li jaqraha u jifhimha? Nista' nweġibkom li Indri kien jimxi fuq mużika ta' haddiehor u kien jikteb huwa wkoll. Il-mużika kien jiktibha fuq injama li kellha l-Pentagramma, ir-rig mużikali bil-ħames linji mhaffrin biex huwa jkun jista' jħosshom b'subgħajh.

Sistema primittiva ta' Braille

Nistgħu nġhidu li Indri kien juża sistema primittiva ta' Braille. Imbagħad kien jaqbad biċċiet tax-xama', li dejjem kien iżomm hdejh, jagħmilhom boċċa boċċa ta' daqsijiet differenti u jwaħħalhom fuq ir-rig mużikali kull fejn ikun irid iqieghed nota skond il-melodija li jkun qed joħloq. Wara dan, kien isejjaħ il xi hadd viċin tiegħu u jqabdu jikkopja dik il-mużika fuq il-karta sabiex haddiehor ikun jista' jdoqqha. Wara li jkun semagħha, kien imbagħad jagħmel it-tiswijiet meħtieġa.

Indri u l-orgni

Nġhidu li Alla jagħlaq bieb u jiftaħ mija. Fil-każ ta' Indri Borg nistgħu nikkonfermaw dan. Minkejja li d-dawl f'għajnejh mill-ġdid ma taħlux, taħ għal mitt darba l-kuraġġ li ma jaqta' qalbu minn xejn u jħares dejjem 'il quddiem. Huwa tgħallem idoqq l-orgni imma mhux biss, għax għamel isem ukoll fix-xogħol tattiswijiet tagħhom. Minbarra l-orgni tal-katidral ta' l-Imdina u ta' San Duminku tal-Belt Valletta, kif ukoll orgnijiet oħrajn imxerrdin ma' Malta kollha, Maestro Indri jibqa' jissemma' għall-biċċa xogħol kbira li kellu sabiex jerga' jarma mill-ġdid l-orgni tal-knisja Arcipretali ta' San Pawl Nawfraġu, il-Belt ukoll.

Iż-żwieġ ta' Indri u l-familja

Indri Borg iżżewweg lil Marianna (kunjomha xebba) Ebejer, fis-sena 1848. Huma kellhom tifel li semmewh Ġużeppi. Meta tfarfar u tħarreg sew fil-mużika kien iħażżeż fuq il-karta l-melodija mużikali miktuba minn missieru fuq lavanja speċjali. Minbarra l-ewwel tagħlim ma' missieru, Ġużeppi kompli jitharreg taħt Maestro Giuseppe Malfiggiani u l-Kanoniku Luigi Fenech sakemm ikkwalifika bħala Surmast tal-Banda.

Iwaqqaf il-King's Own Band Club

Kien Ġużeppi, iben Indri Borg li fl-1874 waqqaf il-Banda La Stella, li mbagħhad saret "Nazionale" jew Nazionale Vincitrice.

Kien ir-Re Dwardu ta' l-Ingilterra li bidlilha isimha f'King's Own. Ġużeppi ta bidu wkoll għall-Banda "Prince of Wales".

L-ewwel baned organizzati

Maestro Indri Borg naqqax ismu bil-kbir għaliex primarjament kien hu li waqqaf l-ewwel baned organizzati f'pajjizna. Mohħ u baqa' jaħseb x'sejjer jagħmel biex iwaqqaf banda kif suppost. Riedha komposta minn bandisti li jdoqqu dawk l-istrumenti li kienu jindaqqu fil-baned militari. Sadanittant Indri kien tgħallem l-istrumenti kollha. Kienet is-sena 1860 li Indri għaqqad grupp ta' sittax-il bandist f'Haż- l-ebbuġ biex ifforma l-ewwel banda formali. Wara ftit Indri waqqaf il-Banda "L'Isle Adam" fir-Rabat (ta' Malta).

Ismu kiber b'ħidmietu

Indri Borg stinka biex laħaq fejn laħaq. Ismu kien sar magħruf gmielu. Indri Borg kien ifisser suċċess. Ma kellux bżonn reklamar. Kien bniedem b'ħafma doni sbieħ. Bħalma kibru l-baned u l-kazini tagħhom matul iż-żmien. L-ewwel bandisti kienu aktarx joħorgu jdoqqu taħt xi niċċa ta' xi qaddis fil-kantuniera u fit-triqat tal-Belt, sabiex din il-banda forsi taqla' xi ħaġa u tkun tista' tgħix.

Għall-bidu l-bandisti kienu ftit, xi tnejn idoqqu l-volin, wieħed jonfoħ fil-kurunetta, iehor iħabbat fuq it-tambur flimkien ma' mużiċisti oħrajn. Il-popolarità malajr xterdet. In-nies kienu jħobbuh qatiegħ dan id-daqq. Kienu jagħtu xi sold b'riżq il-banda imma l-akbar qliegħ kien jingabar minn xi sinjur jistieden il-banda ddoqq warabiebdaru.

Il-baned prestigjużi ta' Indri Borg kienu jdoqqu wkoll meta mistiedna għal xi okkazjonijiet varji, imma partikolari bħal magħmudijiet, żwigijiet, gradwazzjonijiet, insomma f'festi memorabbli li naturalment kienu jkunu okkazjonijiet mill-aktar sbieħ. Kienu jkunu mistiedna meta xi ħadd ikun ilu msiefer u jiġi mis-safar u kienu jilqgħuh bil-banda, xi ħadd li jkun rebaħ xi kawża fil-qorti, u okkazjonijiet ċelebri oħra.

Kompetizzjoni ngusta u deplorevoli

B'xorti ħazina, minbarra l-mużiċisti ta' Mastru Indri, fegġew oħrajn, li biex jaqilgħu l-għixien tagħhom kienu jdoqqu fuq il-laneċ jew fuq il-ferrovija biex iferrħu lill-passigġieri. Dawn kienu baned ta' kafkaf li kienu jdejjqu u jiffittaw u jurtaw lil kulħadd. Tant li ġew ipprojpiti mill-pulizija minħabba l-ksur tal-paċi pubblika.

Għalhekk gara, li l-banda mgħallma li kellu Indri Borg, issa hadet isem fiazin għax għad li hadem u habrek hajtu kollha għall-mużika, Indri qatt ma stagħna, baqa' fqir. Kif jiġrilhom dawk kollha li ma jaħdmux għall-ħxuna ta' bwiethom u l-ippuppar ta' zaqqhom, imma għax iħobbu xogħlhom u jemmnu fl-għemejjel tagħhom.

Kif miet Indri Borg

Indri Borg miet xiħ, fqir u għama, fl-Imgieret, f'Hal-Luqa, fil-għomor ta' 84 sena. Ibnu Ġuzeppi kompli fejn halla missieru iżda għad illi l-partitarji tal-baned ta' zmienna jafu l-fama tagħhom u tal-banda tagħhom lil dan il-pijunier, xorta wahda jgħajjru lil xulxin bil-banda ta' Indri meta jqum xi għawg bejniethom. Hasra. Għax il-baned kollha imisshom jafu l-istorja ta' dan il-pijunier ġenju kontemporanju u jimitaw l-għerf li kellu u d-dedikazzjoni personali għall-mużika. Indri Borg fl-isem tiegħu u fil-ħidma impressjonanti tiegħu fil-qasam mużikali ma jmut qatt. Indri Borg għandu jingħaraf aktar biex fil-ġejjieni ismu jibqa' jittlissen u jidwi ma' kullimkien.

L-istorja mużikali Maltija

Jiena ta' l-idea li l-allievi ta' illum, minbarra l-prattika u t-teorija mużikali, għandhom ukoll jitgħallmu l-istorja tal-mużika Maltija u jekk hemm bzonn, ukoll dik barranija għax aħna mhux nippikaw ma' pajjiż ieħor irridu fil-kultura imma naħdmu flimkien biex insaħħ u l-kulturi. Għax li kieku jitgħallmu dan l-allievi tagħna, il-ġenju mużikali ta' Indri Borg ma jintesiex. Nies bħal Indri Borg jagħmlu kuragg lil min jaqta' qalbu ma' l-iċken saram tal-hajja. Ġenji mużikali ma jit-wieldux kuljum. Imma bħal u daqs Indri Borg, ma jmutu qatt mill-memorja tagħna.

Referenzi: Diskors Kommemorattiv minn Joe Flask

HORACE ENTERPRISES LTD.

Trophies & Sports Goods | Importer & Wholesaler

Horace Micallef

Director

Triq Raymond Caruana, Gudja GDJ 1012 - Malta

Tel: [+356] 21696302 | Mob: [+356] 99420346 | Fax: [+356] 21693397

E-mail: horaceentltd@link.net.mt

www.horace-ent.com

